

महाराष्ट्र शासन

पाणी पुरवठा व स्वच्छता विभाग

शासन निर्णय क्र.अभियान-१००६/प्र.क्र.१२९/पापु-१६

मंत्रालय, मुंबई-४०० ०३२.

दिनांक:- १२ मार्च २००७.

प्रस्तावना:

संत गाडगेबाबा ग्राम स्वच्छता अभियानासाठी सन २००६-०७ मध्ये राज्यस्तरावरून उपलब्ध झालेले रु. १०००.०० लाख अर्थसंकल्पित करण्यात आले आहेत. सन २००६-०७ च्या अर्थसंकल्पावर मागणीनिहाय चर्चा होवून महाराष्ट्र विनियोजन विधेयक, (महाराष्ट्र विनियोजन लेखानुदान अधिनियम अन्वये मंजूर रकमासह) यास विधानमंडळाने मंजूरी दिलेली असून महाराष्ट्राचे राज्यपाल यांची त्यास अधिसंमती असून ते २००६ चा अधिनियम क्रमांक ११ म्हणून महाराष्ट्र राजपत्र असाधारण भाग चार दि. २४ एप्रिल २००६ यामध्ये प्रसिध्द करण्यात आले आहे.

या अभियानाच्या अंमलबजावणीसाठी सन २००६-०७ या आर्थिक वर्षाकरीता एकूण रु. १०००.०० लाखाची तरतूद अर्थसंकल्पीत केलेली आहे. या तरतूदीतून संत गाडगेबाबा ग्राम स्वच्छता अभियानांतर्गत राज्यस्तरावरील बक्षीस वितरण, बक्षीस समारंभाचे आयोजन व अनुषंगिक प्रचार, प्रसिध्दी व तपासणी इत्यादीसाठी आवश्यक तो निधी, महाराष्ट्र जीवन प्राधिकरणाकडे सुपूर्द करण्याचा प्रस्ताव शासनाच्या विचाराधीन होता. याबाबत शासनाने पुढीलप्रमाणे निर्णय घेतला आहे.

शासन निर्णय:

संत गाडगेबाबा ग्राम स्वच्छता अभियानांतर्गत सन २००६-०७ या आर्थिक वर्षासाठी अर्थसंकल्पित केलेल्या रु. १०००.०० लाखातून, राज्य स्तरावरील बक्षीस वितरण, बक्षीस समारंभाचे आयोजन व त्या संदर्भातील प्रचार प्रसिध्दी व तपासणी इत्यादीसाठी सदस्य सचिव, महाराष्ट्र जीवन प्राधिकरण यांना रु. २९४.१० लाख (रुपये दोन कोटी चौ-याण्णव लाख दहा हजार फक्त) इतका निधी सुपूर्द व रोख मुक्त करण्यात येत आहे.

२. हा खर्च "मागणी क्रमांक वाय-२, २२१५-पाणी पुरवठा व स्वच्छता- ०२ जलनिःस्सारण व स्वच्छता- १०७ मलप्रणाल सेवा- ग्रामीण स्वच्छता- पंचवार्षिक योजनांतर्गत योजना- राज्य योजना- (०४) (०५) संत गाडगेबाबा ग्राम स्वच्छता अभियानाची अंमलबजावणी, प्रचार, प्रसिध्दी व बक्षीस योजना (२२१५ १९८८) ०९, जाहिरात व प्रसिध्दी" या लेखाशिर्षाखाली खर्ची घालावा.

३. या शासन निर्णयाखालील निधी पुढील अटीवर मंजूर करण्यात येत आहे.
अ) या शासन निर्णयाद्वारे मंजूर केलेले निधी ज्या कारणासाठी मंजूर करण्यात आले आहे त्याच कारणासाठी खर्च करण्यात यावे.


ब) हा निधी शासन आदेश देईल तेंव्हा महाराष्ट्र जीवन प्राधिकरणाने डिमांड ड्राफ्टद्वारे/धनादेशाद्वारे शासन आदेश देईल त्यानुसार मुक्त करावेत व त्या आदेशाची प्रत शासनाकडे पाठवावी.

क) या मंजूर निधीची उपयोगीता प्रमाणपत्रे प्राधिकरणाने द्यावयाची आहेत. त्यांत दर्शविलेल्या खर्चाच्या रकमा प्राधिकरणाचे वित्तीय सल्लागार व मुख्य लेखा अधिकारी यांनी प्रमाणित करून स्वाक्षरीत कराव्यात व ती प्रमाणपत्रे प्राधिकरणाचे सदस्य सचिव यांना प्रतिस्वाक्षरीत कराव्यात. उपयोगीता प्रमाणपत्राच्या प्रती महालेखापाल महाराष्ट्र, मुंबई/नागपूर आणि अधिदान व लेखाधिकारी यांना पाठविण्यात याव्यात.

४. वर मुक्त करण्यात आलेला निधी महाराष्ट्र जीवन प्राधिकरणाचे सदस्य सचिव किंवा प्राधिकरणाचे वित्तीय सल्लागार व मुख्य लेखा अधिकारी (श्री. प्र. वा. पांढरीपांडे) यांच्या सहीने तयार केलेले देयक अधिदान व लेखा अधिकारी कार्यालय, मुंबई यांना सादर करावे. सदर रकमेचा धनादेश महाराष्ट्र जीवन प्राधिकरण, मुंबई यांचे नावे देण्यात यावा.

५. हा शासन निर्णय वित्त विभागाचे परिपत्रक क्र.खर्चनि-१००६/प्र.क्र.१/अर्थोपाय दिनांक २० एप्रिल, २००६ अन्वये प्रशासकीय विभागांना मासिक निधी वितरणाबाबत प्रदान केलेल्या अधिकारात निर्गमित करण्यात येत आहे. सदर निधी सुधारित मासिक निधी विवरणपत्रानुसारच आहे.

महाराष्ट्राचे राज्यपाल यांच्या आदेशानुसार व नावाने.



(शु सु. आगाशे)

कार्यासन अधिकारी, महाराष्ट्र शासन.

प्रति,

- १) सदस्य सचिव (प्रशासन) महाराष्ट्र जीवन प्राधिकरण, एक्सप्रेस टॉवर्स, नरिमन पॉईंट, मुंबई.
- २) वित्तीय सल्लागार व मुख्य लेखा अधिकारी, महाराष्ट्र जीवन प्राधिकरण, सिडको, नवी मुंबई.
- ३) महालेखापाल महाराष्ट्र-०१, मुंबई (लेखा परीक्षा/ लेखा व अनुज्ञेयता)
- ४) महालेखापाल महाराष्ट्र-०२, नागपूर (लेखा परीक्षा/ लेखा व अनुज्ञेयता)
- ५) मुख्य लेखा परिक्षक, स्थानिक निधी लेखा, कोकण भवन, नवी मुंबई
- ६) उपमुख्य लेखा परिक्षक, स्थानिक निधी लेखा, सर्व.
- ७) अधिदान व लेखाधिकारी, मुंबई.
- ८) निवासी लेखाधिकारी, मुंबई.
- ९) नियोजन विभाग, (का.क्र. १४४३) मंत्रालय, मुंबई.
- १०) वित्त विभाग, (व्यय-३) मंत्रालय, मुंबई-३२.
- ११) कार्यासन क्रमांक पापु-०४, पापु-११(पीपीएमयु) पाणी पुरवठा व स्वच्छता विभाग, मंत्रालय, मुंबई-३२.
- १२) निवड नस्ती, कार्यासन क्रमांक पापु-१६.